

مولانا سید محمد جعفر شاہ پھلواروی کے چند مکتوبات

مولانا سید محمد جعفر شاہ پھلواروی کا انتقال ۳۱ مارچ اور یکم اپریل ۱۹۸۲ء کی درمیانی شب کو کراچی میں ہوا تھا۔ مئی اور جون ۱۹۸۲ء کے ”المعارف“ (دو شماروں) میں ان کے حالات و واقعات بیان کیے گئے تھے۔ میری ان سے خط و کتابت تھی۔ میرے نام ان کے چند مکتوبات جو محفوظ رکھے گئے ہیں، ”المعارف“ میں درج کیے جاتے ہیں۔ میرے خیال میں یہ دلچسپ مکتوبات ہیں، جن کا ایک خاص اسلوبِ تحریر ہے۔ (محمد اسحاق بھٹی)

(۱)

مخلصِ محبِ محرم! سلام دعا بابتے وافرہ

لغاتِ شرفِ صدود لایا۔ پڑھا اور سینے سے لگایا۔ ادارے کی پرانی یادوں نے رُلا یا۔ آندوئے ملاقات نے ترپا یا۔ ماضی کے گہرے تصور نے کراچی سے لاہور پہنچا یا۔ جیتا جاگتا منظر سامنے آیا۔ زندہ دلی کا بادل چھایا۔ خوشیوں کا مینہ برسایا۔ تصور ہی تصور میں چائے پی بسکٹ کھایا۔ پھر کوئی لطیفہ سنایا۔ خود ہنسے دوسروں کو ہنسایا۔ محفلِ برخاست ہوئی تو اپنی سیٹ پر آیا۔ کچھ پڑھا پڑھایا۔ کچھ لکھا لکھایا۔ کچھ یاد کیا کچھ بھلایا۔ کسی کو روکا کسی کو بھجوا یا۔ احباب نے فرمائش کی تو گانا گایا، یا گیت سنایا۔ صواب پر خوشی ہوا تو خطا پر شرمایا۔ گھر آیا۔ سبھوں کو بخیریت پایا۔ تو سجدہ شکر بجالایا۔ رات نے سلا یا۔ اذان نے جگا یا۔ وقت پر پھر دفتر آیا۔ وہاں پھر وہی زخموں کا پھایا۔ وہی رحمت و مسرت کا سایہ۔ آب و دانہ بدلا تو قسمت نے لاہور چھڑا یا۔ شہر کراچی دکھایا۔ لاہور کا خواب کس نے دکھایا؟ کراچی میں کون لایا؟ یہ گوشِ ایام ہے۔ نہانہ اسی کا نام ہے۔ مبرور شکر ہمارا کام ہے۔ مولا کے قبضے میں سب کا انجام ہے۔ لاہور بھی اس کی نعمت تھی، کراچی بھی اس کا انجام ہے۔

لے اس مکتوب پر تاریخِ دفع نہیں۔ یہ لداخندِ سمبر ۱۹۸۰ء میں آیا تھا۔

وہاں سرسوں کا تیل تھا یہاں روغنِ بادام ہے۔ وہاں کام تھا یہاں آرام ہے۔ وہ صبحِ زندگی تھی یہ زندگی کی شام ہے۔ وہاں تیز بخار تھا تو یہاں سرسام ہے۔ وہاں مالٹا اودھ کیونو تھا یہاں کیلا اور آم ہے۔ دریا پہلو میں ہے مغل میں دورِ جام ہے بے جس طرف دیکھو یہاں اسلام ہی اسلام ہے۔ اب نہ کہیں جناح ہے نہ ابوالکلام ہے۔ ہر متنفس کلیم بے کلام ہے۔ مگر بکنے میں بے لگام ہے۔ کوئی مدہوش مے گلغام ہے۔ کوئی مستِ خرام ہے۔ کسی کا لقمہ ہی حرام ہے۔ کسی کا مطلوب شاہِ نازک اندام ہے۔ ہر سوال کے جواب میں ایک ہی شاعرانہ کلام ہے۔

مے کو تو نے کہہ دیا زاہرِ حرام ہے مے خانہ کو بھی کہہ دے کہ بیتِ المحرام ہے
یہ خطِ بغفالت رکھ لیجیے۔ یہ وعظہ ہے نہ پیغام ہے۔ بس ایک الوکھا اندازِ نامہ دپیام ہے۔
ہر پردہ سانِ حال کے لیے میری طرف سے یہی دعا اسلام ہے۔ بندۂ عاجز محمد جعفر جوزمانے میں بندام ہے۔
رسوا ہے ناکام ہے۔ زبان پر اللہ اللہ دل میں سیتا رام ہے۔ اس کے سامنے نہ بحثِ مولود ہے
نہ مسئلہ قیام ہے۔ یہ نہ مقتدی ہے نہ امام ہے۔ سراپا معصیت ہے مگر فدائے خیر الانام ہے
جو حق دارِ صلوة و سلام ہے۔

(۲)

باسمہ تعالیٰ

۲۰۴ شرف آباد - کراچی ۵

کل لغافہ کھولا تو معلوم ہوا کہ یہ تو مولانا محمد اسحاق ہیں۔ جو دوستی میں مخلص اور خالی از انفاق ہیں۔
نہ خود ساختہ لیڈروں کی طرح صاحبِ طمراق ہیں۔ نہ کھترے وہابیوں کی طرح بد مذاق ہیں۔ اپنے کاموں
کے ماہر و مشاق ہیں۔ ادائے فرائض میں چوبند و عاقل ہیں۔ خود ہی انفس اور خود ہی آفاق ہیں۔ نہ
باتونی نہ لپاق ہیں۔ بلکہ باندہ مواعید و مشاق ہیں۔ مسلکِ دہابی اور مرآجا درویشوں کی طرح صاحبِ انفاق
ہیں۔ نہ حریصِ زر ہیں نہ نشاۃ اطلاق ہیں۔ حساب کتاب میں کبھی بے باق ہیں۔ ہر زہر کے تریاق ہیں،
مگر بے نیاز از عراق ہیں۔ متوجہ الی اخلاق ہیں۔ متوکل علی الرزاق ہیں۔ نیکیوں پر جیسے رحیم ہیں بدوں
پر دیسے ہی شاق ہیں۔ حق نوازوں کے لیے صاحبِ اخلاق ہیں، اور باطل پرستوں کے لیے مکمل
قزاق ہیں۔ تحصیل حق کے مشتاق ہیں۔ اور حق کے حق میں صاحبِ احقاق ہیں۔ مختصر یہ کہ مخلص علی الاطلاق ہیں۔

اب کچھ میری سنئے۔ ایک دن بلڈ پریشر صاحب تشریف لائے۔ جن کی برکت سے سر میں کئی بار چکر آئے۔ لوگ شعبہ دل (جناح ہسپتال) میں داخل کرا آئے۔ فوری طبی امداد سے جان بچی لاکھوں پائے۔ پر مہرزی ناشتہ چائے۔ دہائی قسم کا کھانا، نہ سری نہ پائے۔ بے بس مریض جاتے تو کدھر جائے۔ گیارہ دن پڑے پڑے جب گھبرائے، تو ڈاکٹر کی اجازت سے گھر آئے۔ شرط یہ کہ کئی ہفتے مکمل آرام کیا جائے۔ بس ذرا لکھنے پڑھنے کی اجازت ملی ہے تاکہ محبت ناموں کا جواب دیا جائے۔ اور اپنا کیا عرض کیا جائے؟ جتنی زیادہ بے کاری ہے اتنی ہی زیادہ خوش حالی۔ یہ ہے قدرت کا کرشمہ اور شانِ ذی الجلالی۔ بدن اوپر سے آراستہ اور روح اندر سے خالی۔ کردار یہ کہ زبان پر دعا اور دل میں گالی۔ اندر سے کڑھن اور ہاتھوں سے تالی۔ بظاہر غنی، بیابانِ سوالی۔ نیتوں میں فتور، صورت بھولی بھالی۔ عملِ ظالمِ سنت اور زبان پر من سلسلہ طریقی فہوالی۔ اندر کھیسوں کی بھرمار اور اوپر دکھاوے کی جالی۔ بالوں میں سفیدی اور من کی دنیا سیاہ کالی۔ ہم سے اچھے باخ کے مالی۔ ادھر پانی دیا، اُدھر پودوں کی دھالی۔ آپ نے وہ شعر تو سنا ہی ہو گا۔

خدا کی دین کا موسیٰ سے پوچھیے احوال کہ آگ لانے کو جائیں پیسری مل جائے ہمارے موسیٰ صاحب تھے تو بڑے ہی پاچی۔ اب ہو گئے ہیں حاجی۔ ریاض میں پرنس ناصر کا محل بن رہا ہے جس کے سینئری ڈیپارٹمنٹ کی نگرانی موسیٰ کے سپرد ہے۔ دس بارہ پلمبرین کی ماتحتی میں کام کرتے ہیں۔ چنانچہ میں نے انھیں یہ شعر لکھ بھیجا ہے۔

خدا کی دین کا موسیٰ سے پوچھیے احوال کہ اینٹ ڈھونڈنے کو جائیں پلمبری مل جائے اب دیکھنا یہ ہے کہ آپ کس شعر کو ترجیح دے کر اپنی ”دہابیت یا چشتیت“ کا ثبوت دیتے ہیں۔ بہتر سے اخباروں اور رسالوں میں بعض مطبوعہ مضامین بشکریہ... بھی شائع ہوتے رہتے ہیں۔ اگر للمعات کی پالیسی کے خلاف نہ ہو تو ایک مطبوعہ مضمون ارسال کر دوں۔ اس میں اپنی مسیح اردو کے آغاز کی داستان ہے اور ایک مسیح خط بھی ہے جو اردو زبان میں ایک نئے انداز کا اضافہ

علہ شاہ موسیٰ، شاہ صاحب مرحوم کے اکلوتے بیٹے ہیں۔ میں نے اپنے خط میں شاہ صاحب سے دریافت کیا تھا کہ موسیٰ صاحب کس حال میں ہیں اور کیا کرتے ہیں؟ یہ اس کا جواب ہے۔

ہے۔ لیکن شرط یہ ہے کہ آپ کی مجلس ادارت میں ایک فرد بھی اسے ناپسند کرے تو اسے فوراً جرئی سے مجھے واپس کر دیا جائے کیوں کہ اس کی کوئی مٹنی میرے پاس نہیں ہے

دو کتابچے بھی ارسال ہیں لیکن یہ عام اشاعت کے لیے یا تبصرے کے لیے نہیں۔ بس علم سینہ بسینہ کی طرح سنیوں اور پڑھے لکھے صوفیوں میں ایک ہاتھ سے دوسرے ہاتھ میں پہنچ جائے۔ ”دروازہ پر ایک نظر“ پر ایک اور صاحب نے لمبا اعتراض کیا ہے۔ اس کا جواب بھی آنے والا ہے۔ وہ سب ایک جا کر کے پھر اسے عام کیا جائے گا۔ ابھی اس میں بعض قانونی سقم ہیں اس لیے عام نہیں کرنا ہے۔

سب احباب اور پرسانِ حال کو سلام - والسلام

محمد جعفر پھلواری ۸۱/۱/۲۶

(۳)

باسمہ تعالیٰ

محبت مخلص و محترم! سلام و دعا

اعلام نامہ مکتوبہ ۲۱؎ ملا جس میں آپ نے میرے سابق مکتوب کو ”مقاماتِ حریری“ سے

تشبیہ دی ہے تو سنیے!

میرا مکتوب نہ معلقاتِ سبع ہے نہ مقاماتِ حریری ہے۔ نہ یہاں علم و ادب ہے نہ کسی کا رطابِ سخن کی میری ہے۔ نہ غالب کا شاگرد ہوں نہ میرا استادِ نظیری ہے۔ بس کچھ اپنا ذوق ہے اور کچھ غیبی دستگیری ہے۔ نہ رندی ہے نہ پارائی، نہ درویشی ہے نہ فقری ہے۔ تحریر صرف بیانِ تحریری ہے۔ نہ اس میں دلربائی ہے نہ دلگیری ہے۔ جسم میں منفع ہے کیونکہ زمانہ پریری ہے۔ اور روح میں بے یقینی ہے بے ضمیری ہے۔ افکار میں بے ربطی اور عمل میں بے تدبیری ہے۔ زبان پر چاہے ادعا ہے ہمدانی ہو لیکن اندر جہالت کی فراوانی و ہبہ گیری ہے۔ معاشی زندگی میں نہ غریبی ہے نہ امیری ہے۔ مگر شیطان ہوس کا جال، دائم اسیری ہے۔ روزی کا سارا معاملہ ہی تقدیری ہے۔ کوئی مرغِ پلاؤ کھا تا ہے اور کسی کی قسمت میں نانِ غمیری ہے۔ مگر تقدیر کا کلمہ شکوہ بے شمار

۲۱؎ یہ مضمون اپریل ۱۹۸۱ء کے ”المعارف“ میں شائع ہوا۔

نعمتوں کی بے توقیری ہے۔ نہ یہ اسوۂ معادینہ ہے نہ دُآبِ شَبْرِی ہے۔ یہ اندازِ فکر تعظیمی نہیں، تحقیری ہے۔ اس سے زیادہ بولنا چڑا تقریر ہی ہے۔

گھر کی ہر شخصیت کو دعا سلام کہیے خواہ وہ سگی ہے کہ خلیری ہے۔ مبری ہے کہ چھیری ہے۔ لیجئے مضمون حاضر ہے۔ بندۂ ناپاجیز اس کی مدح اور ذمہ دونوں سے قاصر ہے۔ بس اللہ مددگار ناصر ہے اور ہر شے پر قادر ہے۔ دیکھنے میں مضمون خالی لفاظی ہے مگر ایک لحاظ سے اردو ادب میں نیا اضافہ ہے۔ اس میں میرے دینی، اخلاقی، سیاسی اور معاشی افکار جھلکتے ہیں۔ یہ اور بات ہے کہ کچھ لوگ اس سے بدکتے ہیں۔ اور کچھ خوشی سے پھڑکتے ہیں۔ بعض سن کر چپکے سے سرکتے ہیں اور بعض غصے سے بھڑکتے ہیں۔ اور پھر برستے ہیں کہتے ہیں۔

۱۴ فروری کو مولانا کوثر نیازی حیات کے لیے آئے تھے اور ڈیرہ گھنٹے تک بیٹھے رہے۔ ۱۹ کے جنگ (کراچی) ص ۳ کے آخری کالم پر میرا اور مولانا حنیف ندوی وغیرہ کا ذکر کیا ہے۔

یہ نوٹ اس شرط پر ارسال کر رہا ہوں کہ دیکھ کر فوراً واپس کر دیجیے، کیوں کہ اس کی کوئی کاپی میرے پاس نہیں۔ والسلام۔ ارسال کردہ مضمون کا بھی کوئی مثنیٰ میرے پاس نہیں۔ ذرا حفاظت سے رکھ کر واپس کیجیے گا۔ محمد جعفر پھلواری ۲۱/۲/۲۰۱۱

(۴)

باسمہ تعالیٰ

مخلص محترم! سلام و دعا

خط مع تصویر مل گیا تھا۔ شکریہ۔ مضمون کی فرمائش پوری کرنے میں کچھ دیر لگے گی۔ کیونکہ پہلے سے کئی عربی اور اردو مضامین کی فرمائشیں موجود ہیں۔ وقت تنگ است و کار بہا بسیار۔ ”المداسات الاسلامیہ“ (اسلام آباد) میں میرے دس عربی مضامین شائع ہو چکے ہیں۔ یہ گیا ہوا ہے جو بھیج رہا ہوں اور بارہویوں کی زود دار فرمائش ہے۔ ”الیقین“ (کراچی) کو ایک عربی مضمون

۱۵ یہ شاہ صاحب کا تانہ نوٹ تھا جو انھوں نے مجھے ارسال کیا تھا، اور میں نے دیکھ کر ان کے حکم

کے مطابق بذریعہ رجسٹری واپس بھیج دیا تھا۔

دے چکا ہوں اور اب ہر صفحے ایک عربی مضمون کی فرمائش ہے۔ ”فاران کی فرمائش تو مستقل جاری رہتی ہے۔ علاوہ ازیں چار مضامین ارد بھی لکھ کر دے چکا ہوں جو مطبوعہ شکل میں آپ کو ملے گا انشاء اللہ تعالیٰ۔ وہ تجویزوں کی شکل میں ہیں۔

۱۔ قرآنی قانون طلاق۔

۲۔ ہر مسلمان کو مسلح رہنا چاہیے۔ لائسنس برطانوی یا دیگر ہے۔

۳۔ تقسیم وراثت کے بعد جو بچ جائے وہ اسلامی حکومت کا حق ہے۔

۴۔ شیعوں کو اذان والا اضافہ بند کر دینا چاہیے کیونکہ یہ خود ان کے مذہب میں بھی جائز نہیں۔

اسی قسم کے مضامین کو سہم کرنا شاید ”المعارف“ کے لیے مشکل ہو۔ درود تاج والا مضمون

”فیض الاسلام نہیں سہم کر سکا۔“ فاران میں گیا تو بڑ حصہ نذر سنسر ہو گیا۔ اس پر بھی بریلوی حلقہ بھڑک گیا۔

اپریل کے ”المعارف“ کا انتظار ہے۔

آپ کو ایک تکلیف دے رہا ہوں۔ میاں امیر الدین صاحب گلبرگ کا پتا لکھ بھیجے۔ والسلام

محمد حنیف پھلواری ۸/۱۲

(۵)

باسمہ تعالیٰ

مخلص محترم! سلام و رحمت

اس وقت ذرا عجلت میں خط لکھ رہا ہوں اور شاید پہلے بھی لکھ چکا ہوں۔

مضمون نگار کو کم از کم پانچ نسخے دیے جاتے ہیں اور الدراسات الاسلامیہ والے

تو ۲۵ عدد آف پرنٹ بھی بھیج دیتے ہیں۔ آپ کی طرف سے ابھی صرف ایک ہی عدد ”المعارف“

(اپریل) ملا ہے۔

دوسری تکلیف یہ دینی ہے کہ جناب امیر الدین صاحب گلبرگ کا پتا لکھ بھیجے۔

ایک لغافہ ارسال کر چکا ہوں۔ اس کی رسید کا انتظار ہے۔ ایک مختصر سا ادبی مضمون عن قریب

ارسال کر دوں گا۔

والسلام

محمد جعفر پھلواری - ۲۴ شرف آباد - کراچی ۵
۲۴/۳/۸۱

(۶)

باسمہ تعالیٰ

مخلص محترم مولانا محمد اسحاق بھٹی صاحب سلمہ اللہ تعالیٰ

سلام و دعا

رپورٹ کی رپورٹ لمبی تھی اور بدخط - اس لیے میں نے انہی کے الفاظ کو باقی رکھنے ہوئے مختصر کر دیا ہے۔ صرف آخری فقرہ ہمارا ہے جو آپ کی طرف سے لکھ دیا ہے۔ اگر اس منقبتی مثنوی کو شائع کرنے میں ذرا بھی تاخیر ہو تو فوراً واپس کر دیجیے گا۔

نئے فیض الاسلام میں بھی کسی صاحب کی ایک اردو منقبت سیدنا معاویہؓ شائع ہوئی ہے۔ والسلام

محمد جعفر پھلواری ۲۴-۳-۸۱

(۷)

باسمہ تعالیٰ

مخلص محب اسلام و دعا

ایک لغافہ ارسال کر چکا ہوں۔ سیدنا معاویہؓ کی منقبت میں جو مثنوی بھیجی ہے اس میں دراصل اس

کر لیجیے۔ ۲۴ وال شعر یوں ہے۔

بود فرزندے دوا بعدش دمی جانشین شد چون حسن بن علیؓ

اس کے دوسرے مصرعے میں "حسن بن علی" کو "حسن بعد از علیؓ" کر دیجیے۔ دوسرے فٹ نوٹ

(۵) میں حضرت جعفر کو حضرت زبیرؓ بنا دیجیے اور "یا حضرت عمرو بن العاص" کو ظم نہ کر دیجیے۔

والسلام

محمد جعفر پھلواری - ۲۴ شرف آباد - کراچی ۵

۲۴/۳/۸۱

۵۵ حضرت معاویہ رضی اللہ عنہ کی منقبت میں نے "الاعتصام" میں شائع کرادی تھی۔

(۸)

مخلص محترم! سلام دعا مانگے وافرہ

اللہ کرے آپ بالکل خیریت سے ہوں آمین۔ تشویش اس لیے ہوئی کہ عرصہ دراز سے کوئی خیریت نام نہیں آیا ہے۔ ڈیڑھ ماہ ہوئے ایک لفظ بھیجا تھا جس میں ”المعارف“ کے لیے ایک مثنوی در منقبت سیدنا معاویہ رضی اللہ عنہ پھر ایک کارڈ بھی ارسال کیا تھا۔ یہی کھانا تھا کہ اگر المعارف کی پالیسی یا معیار کے مطابق نہ ہو تو واپس کر دیجیے گا۔ لیکن نفی یا اثبات میں کوئی جواب نہ آنے سے یہی گمان ہوا کہ اسے شائع کر دیا جائے گا۔ مگر اس کے بعد سے ”المعارف“ کا کوئی پیرچہ نہیں ملا۔ ایسی صورت میں اگر تشویش ہو تو بجا ہے۔ یہ تشویش آپ کے جواب سے ہی دور ہو سکتی ہے۔

ایک تکلیف اور دے رہا ہوں۔ میاں امیر الدین صاحب کا جو پتا آپ نے لکھ بھیجا تھا اس پتے پر خط نہیں پہنچا۔ اس لیے آپ بذریعہ فون ان سے رابطہ قائم کر کے انھیں میرا پتا دے دیجیے اور کیسے کہ *The Holy Quran* *AT A GLANCE* کی جتنی جلدیں مجھے ارسال کر سکتے ہوں فوراً کر دیں۔ معلوم نہیں اس کا دوسرا ایڈیشن ہوا یا کاغذ سنا ہونے کے انتظار میں ہنوز تشنہ طبع ہے۔ بہر حال یہ کام آپ کے ذمے کر رہا ہوں اور یقین ہے کہ انا لا تالو۔

میرے ساتھ یہ عجیب معجزہ ہوا کہ پورے رمضان کے روزے اللہ کی مہربانی سے رکھوا دیے۔ ہلالِ رمضان سے پہلے تک روزہ رکھنے کا کوئی ادا نہ نہ تھا کیونکہ سخت گرمی پڑ رہی تھی۔ تجربے کے طور پر ایک روزہ رکھا تو رکھتا ہی چلا گیا۔ ”آئی جوان کی یاد تو آتی چلی گئی“ یہاں تک کہ ۲۹ ویں روزے میں میں نے پیش گوئی کر دی کہ آج ضرور چاند ہوگا، کیونکہ رمضان کا چاند تو نکلتا ہے اور عید کا نکالا جاتا ہے۔ چنانچہ آپ نے دیکھ لیا کہ مغرب ہوتے ہی عید کا سائرن بجنے لگا، یعنی چاند نکال لیا گیا۔

لیجیے ساری کتنا ختم ہوگئی اور عید مبارک کنا یاد نہ رہا۔ آپ سب حضرات میری طرف سے باسی ہی سہی مگر عید مبارک قبول کیجیے۔

حرم شریف کے روز و شب کے دونوں مناظر اس عید کا رڈریس ہیں۔ یہ میری طرف سے گھر جا کر میری بیٹی کو دے دیجیے گا۔ اللہ کرے آپ سبھوں کو پرائی الہین دیکھنے کی سعادت حاصل ہو۔ آمین۔ والسلام

محمد جعفر پھلواری ۱۲/۱۱

لے اس سے میری بیٹی سمیہ زیرک مراد ہے۔ اس کے لیے انھوں نے عید کا رڈریس بھیجا تھا